
Выпускны клас Малейкаўскай СШ закончылі сёлета 15 хлопцаў і дзяўчат, па 
гарадскіх мерках гэта вельмі маленькі клас, але для вясковай школы Брагінскага раёна 


ч “ 


гэта няблага, калі ўлічыць, што атэстаты сталасці ў раёне атрымаюць толькі 149 


выпускнікоў. 


Стараста выпускнога класа Малейкаўскай СШ Вольга Жыжэнка (на здымку) 


вельмі любіць кветкі, якія з задавальненнем вырошчвала на школьным доследным участку. 
Пасля заканчэння школы дзяўчына вырашыла стаць кветкаводам. Гэтую прафесію яна 
мяркуе атрымаць, паступіўшы ў Гомельскую прафесійна-тэхнічную навучальню Ле 34. 


Фота Сяргея Халадзіліна, БелТА. 











11 чэрвеня 2003 г. 


Міністру адукацыі Рэспублікі Беларусь 
сп. Брыгадзіну Пятру Іванавічу 


АДКРЫТЫ ЛІСТ 


Шаноўны спадар міністр! 


На вялікі жаль, справакаваны не- 
абдуманымі дзеяннямі Вашага міністэрства 
канфлікт вакол Нацыянальнага дзяржаў- 
нага гуманітарнага ліцэя не толькі не 
вырашаецца, але распальваецца далей. 

Прызначаная на пасаду дырэктара 
сп-ня Т. Шчарбачэвіч паводле сваіх пра- 
фесійных якасцяў не можа і не павінна 
кіраваць беларускамоўнай навучальнай 
установай новага тыпу. Прафесійных 
прэтэнзіяў да калектыву ліцэя і яго фак- 
тычнага кіраўніка У. Коласа няма. Аб- 
грунтаваць сваё рашэнне інтарэсамі на- 
вучэнцаў і дбаннем пра якасць наву- 
чальнага працэсу міністэрства не змагло. 

Цяпер, каб абгрунтаваць сваё па- 
мылковае рашэнне задняй датай, міні- 
стэрства прыслала ў ліцэй комплексную 
праверку. Але праверка ў час экзаменаў, на 
якіх занятыя ўсе выкладчыкі, --- гэта спосаб 
аказання ўціску на педагагічны калектыў, 
бацькоў, а галоўнае -. дзяцей. Цяжкая і 
трывожная сітуацыя няпэўнасці ўплывае на 
вынікі экзаменаў, зрываецца набор новых 
навучэнцаў. У аб'ектыўнасць праверкі, 
праведзенай у такіх умовах, паверыць 
немагчыма. 

Мы, як бацькі навучэнцаў і як 
падаткаплатнікі, маем законнае права на 
ўлік нашага меркавання пры прыняцці 
арганізацыйных і кадравых рашэнняў, 
датычных ліцэя. Нагадваем, што пазіцыя 
Агульнага бацькоўскага сходу застаецца 
нязменнай: да кіраўніцтва ліцэя няма 
прэтэнзіяў па змесце і якасці навучання і па 
арганізацыі навучальнага працэсу, а 
значыць, няма ніякіх падставаў рабіць 
кадравыя змены. 


Мы патрабуем: 

- пакінуць ліцэй у спакоі хаця б на 
час выпускных, пераводных і прыёмных 
экзаменаў і неадкладна спыніць праверку; 

- правесці атэстацыю ліцэя ўвосень; 

- уключаць прадстаўнікоў Баць- 
коўскай рады ліцэя ва ўсе праверачныя і 
атэстацыйныя камісіі. 


Па даручэнні агульнага бацькоў- 
скага сходу НДГЛ імя Я. Коласа 


С. Занкевіч. 
А. Варачаева. 


Старшыня сходу 
Сакратар 

Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 









З днём народзінаў, Васіль 
Уладзіміравіч! 


Вельмішаноў- 
ны Васіль Уладзімі- 
равіч! 

Таварыства бе- 
ларускай мовы імя 
Францішка Скарыны 
сардэчна віншуе Вас, 
народнага пісьменніка 
вядомага ва ўсім све- 
це, - з Днём народзі- 
наў. 

Доўгай была 
дарога дадому. І дзя- 
куй Богу, што Вы зноў 
разам з намі, на нашай 
роднай, спакутаванай 
зямлі. Мы вітаем Ва- 
шае вяртанне з выму- 
шанай эміграцыі і спа- 
дзяёмея, што на Ра- 
дзіме Вам будзе добра 
сярод сяброў і шмат- 
лікіх прыхільнікаў Ва- 
шага таленту. Яны 
Вас запытваюць, шу- 
каюць, чытаюць. Пры- 
слухоўваюцца да Ва- 
шага мудрага слова. 

Праз пераклады Вашых твораў на многія мовы свету, Вас і Беларусь ведаюць 
далёка за яе межамі. 

Жадаем Вам добрага здароўя, моцы і творчага натхнення на доўгія гады жыцця. 

З павагай 

Старшыня ГА “ТБМ імя Ф. Скарыны” 





Медаль на гонар грамадзянскага і жыццёвага вычыну 
Васіля Быкава. Медальер Уладзімір Мелехаў. 


Алег Трусаў. 








Лал да адрадэсэнае мобы, “ьйпацй, 


спадарства, “Каша слоба”! 


Міністэрства сувязі Рэспублікі Беларусь 

Ё 


Ё, 





працу! Пад уплывам 


нумароў “Нашага слова 


Мова беларуская мая. 
Ільняная і жытнёвая. 
Сялянская. 
Баравая ў казачнай красе. 
Старажытная, самая 
Славянская. 
Светлая, як травы у расе. 
Вобразная, вольная, 
Пявучая 
Мова беларуская мая! 

П. Панчанка. 


Нараджаецца дзіця. 
Яно, такое маленькае, такое 
бездапаможнае, прыходзіць 
у гэты вялікі, непазнаны для 
яго свет. Яму патрэбна цеп- 
лыня, дапамога, падтрымка. 
І вось лагодныя матчыныя 
рукі дакранаюцца да яго, 
яно бачыць пяшчотную мат- 
чыну ўсмешку. І раптам да 
яго даносяцца нейкія Цу- 
доўныя гукі: 

Спі, сыночак, люлі-люлі, 
Усе птушкі ўжо паснулі. 
Спі на ручках у матулі, 
Люлі-люлі, Люлі-люлі. 

Яно яшчэ не разумее, 
што гэта, але яму прыемна 
адчуваць, як гэтыя ласка- 
выя гукі песцяць слых. Ад 
гэтых слоў вее пяшчотай, 
яны светлыя і чыстыя. 

З цягам часу малень- 
кі чалавечак падрастае. І 
шчаслівы гой, каму запалі ў 


душу словы першай калы- 


ханкі - родныя словы яго 
зямлі. 

На жаль, часта чала- 
век не можа пранесці праз 
усё жыццё гэтую калыхан- 
ку. Шкада... Бо, губляючы 
родную мову, чалавек губ- 
ляецца сам. Не разумее ён, 
што страчвае найкаштоў- 
нейшы скарб, які застаўся ў 
спадчыну ад продкаў. Не 
сакрэт, што насельніцтва 





Дайце піва нацыяналісту! 


ЕС 


а 


“Нашага слова” 


Мова аа мая 


Прывітанне, рэдакцыя газеты 

Піша Вам Зяньковіч Аліна, вучаніца 11 класа Івянецкай школы. З Вашай 
газетай пазнаёмілася нядаўна, і яна адразу вельмі мне спадабалася. Чытаючы 
“Наша слова”, яшчэ раз пераканалася, што жыве беларуская мова, што ёсць людзі, 
неабыякавыя да лёсу нашай культуры. Я хачу шчыра падзякаваць Вам за Вашу 
мне таксама захацелася зрабіць свой 
маленечкі ўнёсак у) адраджэнне беларускай культуры. Тым больш, што мяне вельмі 
турбуе пытанне нашай мовы. Пры дапамозе Вашай газеты хачу падзяліцца сваім 
поглядам з астатнімі чытачамі. Калі ласка, надрукуйце маё сачыненне ў адным з 
”. Буду Вам вельмі ўдзячная! 


“Наша слова”. 


нашай краіны ўмоўна падзе- 
лена на дзве часткі: руска- 
моўную і беларускамоў- 
ную. І ведаеце, чаму пер- 
шых значна больш, чым 
другіх? Мне здаецца, не 
таму, што беларуская мова 
лічыцца вясковай, іне таму, 
што людзям не падабаецца 
размаўляць на ёй. Проста 
большасць беларусаў не 
ведае сваёй мовы і не ўмее 
размаўляць па-беларуску. 
Ім сорамна прызнацца, што 
яны не могуць выказаць 
свае думкі на роднай мове, 
што валодаюць такім ма- 
лым запасам беларускіх 
слоў. Мне крыўдна за маю 
мову, калі я ўключаю бела- 
рускае тэлебачанне. Крыўд- 
на, бо нават дыктары няпра- 
вільна ставяць націск у 
словах, калечаць іх. І з-за 
няведання беларускай мовы, 
яна здаецца беднай, сухой, 
непрывабнай. 

Але ёсць яшчэ людзі, 
якія не згубілі сваю нацыя- 
нальную годнасць. Яны ра- 
зумеюць, што толькі мы, 
беларусы, зацікаўленыя ў 
адраджэнні нашай культу- 
ры. Менавіта яны право- 
дзяць месячнікі беларускай 
мовы. Увесь верасень прай- 
шоў пад лозунгам "“Размаў- 
ляй са мной па-беларуску", 
у кастрычніку нас запраша- 
лі спяваць па-беларуску, у 
лістападзе - танчыць па- 
беларуску. Можа, цяпер 
родная мова зойме пачэснае 
месца ў нашым жыцці. Мо- 
жа, мы ўсё ж такі навучым- 
ся жыць па-беларуску. 

На самой справе на- 
шая мова вельмі багатая, 
мілагучная, выразная. Для 
таго, каб пераканацца ў 


Ў 


гэтым ўявіце такую кар- 
ціну: 
Бязмежнае жытнёвае 
поле. Пад лёгкім ветрыкам 
каласы схіляюць свае гало- 
вы. Яны ціха шэпчуцца між 
сабою, нібы размаўляюць. І 
раптам між калосся нешта 
заззяла ярка-сінім колерам. 
Васілёк... Сапраўдны цуд 
прыроды. Сонечныя промні 
лашчаць яго пялёсткі, і ён, 
такі маленькі і адначасова 
велічны, імкнецца да 
святла... 
А зараз паспрабуйце 
апісаць гэту ж карціну на 
якой-небудзь іншай мове. 
Так прыгожа і маляўніча не 
атрымаецца. Бо гэта наша, 
беларуская прырода, нашы 
вобразы. І толькі наша мова 
можа з такім каларытам, 
вобразнасцю перадаць пры- 
гажосць беларускай пры- 
роды. 
А ці ведаеце вы, ча- 
му так прыемна слухаць, як 
шуміць бор, як спяваюць 
птушкі, як пераліваецца 
вада ў рацэ? Бо бор шуміць 
па-беларуску, і птушкі спя- 
ваюць па-беларуску, і вала 
пераліваецца па-беларуску. 
Яны бяруць сілы з бела- 
рускай зямлі і ўдзячныя ёй за 
гэта. І толькі чалавек, які 
нарадзіўся на Беларусі, не 
хоча размаўляць на мове яго 
зямлі. Але не застанецца 
наша маці-краіна адна. Ёсць 
яшчэ людзі, якія прысвя- 
чаюць нашай мове словы: 
Ты будзеш самая светлая, 
Ты будзеш самая чыстая, 
Ты будздеш самая белая, 
Ты будзеш самая-самая. 


Зяньковіч Аліна, 
г/п Івянец. 


а а ая 

та навыя “Ма г. 


нацца 





Гістарычныя помнікі, 
архітэктурныя помнікі, про- 
ста помнікі... 

У чым іх сэнс? Пэўна 
ж, у зберажэнні гісторыі. 

Яны раскіданыя па 
ўсім зямным шары. Але я не 
буду браць увесь зямны шар 
- зашмат. Я вазьму маленькі 
яго кавалачак - кавалачак 
Усходняй Еўропы - нашу 
краіну: Мірскі замак, рада- 
вую рэзідэнцыю Радзівілаў 
у Нясвіжы, “Чорны” замак 
Гальшанскі, Курган Славы, 
Хатынь, Траецкае прадмес- 
це, Верхні горад у Менску, 
пляц Перамогі, пляц Неза- 
лежнасці так сама ў Мен- 
ску, “Чырвоны” касцёл 
Святых Сымона і Алены - 
Менск, Сафійскі сабор ў 
Полацку, адна з галоўных 
сятыняў беларусаў - Вост- 
рая Брама, знаходзіцца ў 
Вільні, помнікі загінуўшым 
на станцыі метро “Няміга”, 
Чарнобыль - таксама свай- 
го роду помнік. 

Працягваць можна 
бясконца. І гэта толькі тое, 
што найбольш вядома нам - 
беларусам. А колькі іх яшчэ, 
невялікіх, амаль нікому не 
вядомых, у розных вёсачках 
ды мястэчках, уздоўж тра- 
саў ды магістраляў у розных 
кірунках? 

І ўсе ж такі вернемся 
да загалоўка. Вось мы і 


дайшлі да сэнсу гэтага ар- 
тыкула: “Найвялікшы пом- 
нік”. 

Нехта адразу пачне 
ўспамінаць розныя стара- 
жытныя муры... Але я лічу 
найвялікшым помнікам мо- 
ву (любой цывілізацыі, на- 
роднасці, краіны). Нязгод- 
ныя? Дык давайце паразва- 
жаем! 

Калі з'яўляецца мо- 
ва? Зразумела ж, з узнік- 
неннем пэўнага народу. Ці, 
як сказаў адзін мой сябра: 
“Як з дрэваў пазлазілі лю- 
дзі...” Мова будуецца доўга 
і цяжка. А потым - “Гаспа- 
дароў было шмат. Кожны 
хоча палову. І ў адным з 
падзелаў згубілася мова!” 

Адсюль і гістарыч- 
насць. 

Архітэктура... 

Возьмем простую Цэ- 
глу. Майстар-архітэктар 
спраектуе нешта сваё, не- 
паўторнае, унікальнае, у 
сваім стылі. І помнікі нашыя 
гэта пацвярджаюць. А да- 
дзена ўсяго толькі простая 
цэгла. 

Возьмем мову. І 
ўспомнім вялікіх пісьменні- 
каў. Яны тварылі (і тво- 
раць), абапіраючыся на маг- 
чымасці, дадзеныя мовай, і 
ў межах сваёй фантазыі, 
стылістыкі, ствараючы шэ- 
дэўры складаючы іх з ма- 





адстане помнік 


ленькіх “цаглінак”. А да- 
дзена ўсяго толькі простая 
мова. 

Дадайце яшчэ асаб- 
лівасці мовы (мяккасць, 
мілагучнасьць, мелодыку, 
пявучасць ) асаблівасці часу 
(перыяд у гісторыі і мас- 
тацтве) і краіны (уздзеянне 
на станаўленне культуры) - 
і атрымоўваецца суцэльны 
архітэктурны помнік. 

З чаго пачынаецца 
любоў да мовы? Са свя- 
домасці нацыі? Ці, можа, усё 
наадварот? Хутчэй, для 
кожнага па-свойму. 

Вы лічыце беларус- 
кую мову непрыгожай? Вы 
проста не імкнуліся пачуць 
яе ад людзей, якія яе веда- 
юць, ці проста не спрабавалі 
яе пачуць. А як жа яе другое 
месца па прыгажосці ў Еў- 
ропе? Беларуская мова не 
модная, не сучасная - ска- 
жуць многія. Таксама можна 
паспрачацца! Зараз на бе- 
ларускай мове размаўляе» 
якраз моладзь і інтэлігенцыя. 
А Вы да каго сябе адносіце? 

Я Вас пераканала? 
Ну, то давайце адраджаць 
нашую мову! 

І дай Божа, каб ніколі 
чалавек не паклаў да гэтага 
помніка кветкі, як даніну 
мінуўшчыне! 


Кавалеўская. 





РОЗДУМЫ ПРА НАС 


“Як доўга нам яшчэ да Беларусі...” 
Мне не надта блізкая творчасць 
Бярэ за самае 


Гілевіча, але гэты верш... 


ЦЫЙ. 


. Побач са мной - дзве дзяўчыны 
майго, недзе, узросту. І - на чысцюткай 


У сталінскія часы людзей, якія клапа- 
ціліся пра Беларусь, пра родную мову, пра 
сваю культуру, свае традыцыі і свой гонар, 
называлі нацыяналістамі ці нацдэмамі. І 
знішчалі як варожы клас. 

Паколькі мне таксама хочацца, каб 
мая Беларусь жыла і квітнела, каб на 
вуліцах беларускіх гарадоў гучала бела- 
руская мова, каб беларускае тэлебачанне 
паказвала фільмы на беларускай мове, каб 
беларусы ганарыліся сваёй гісторыяй, сваімі 
славутымі продкамі, то я - нацыяналіст. 
Пры гэтым я паважаю адпаведныя пачуцці 
прадстаўнікоў іншых нацый, як у нашай 
краіне, так і за яе межамі, і таму мне зусім 
не хочацца лічыць беларускую нацыю 
вышэйшай за іншыя. Яна - роўная з імі. 

Як шчыры нацыяналіст, я дапамагаю 
дзейнасці грамадскага аб'яднання, мэты 
якога супадаюць з маімі асабістымі памк- 
неннямі - Таварыству беларускай мовы. 
- ТБМ выступае не толькі ў абарону роднай 
мовы, яно змагаецца за сваё: за сваю 
дзяржаву, за сваю культуру, за сваю 
гісторыю, за сваіх вытворцаў... Сярод 
лозунгаў ТБМ ёсць і такі: “Купляй сваё!” 

Я іду ў краму купіць піва і чаго- 
небудзь да яго. Мне прапануюць “Жигулёв- 
ское, “Балтнку”, “Лидское”". Але я шукаю 
сваё. Маё - гэта тое, дзе маёй мовай 

напісана. Але такога чамусьці не знаходжу. 
Раней зрэдку купляў “Лідскае” ці “Крыні- 
цу”, дзе хаця б назва была беларускай. Але 
цяпер ці наклейкі чамусьці памянялі, ці мо 
ў Магілёў не завозяць піва з беларускімі 
цэдлікамі. “Лідскае” цяпер “Лидское” 
“Крыніца” ўжо “Криница”. Вось гэтакі 
“празьнік іскуства" мовы броварнікаў. 

А мне хочацца, каб не толькі назва 
была беларускай, але каб і ўсё астатняе на 
цэдліку было беларускім. Не “Лідскі 
піўзавод”, а “Лідскі бровар”, не “крепость”, 
а “мацунак”... У Магівёве пачалі выраб- 
ляць “Машековское”. Назва ўжо мяне грэе, 
нешта сваё тут адчуваецца. Але ж чаму не 
“Машэкаўскае”? 

Безвынікова пратуляўшыся па не- 
калькіх крамах, я купляю “Хмільне” 
Падтрымаю сваёй капейчынай украінскіх 
броварнікаў, якія не саромеюцца з братамі- 
славянамі размаўляць сваёй мовай. Гэта 
толькі ў нас гатовыя перад замежжам (нават 
“блізкім”) пясок лізаць і ад усяго свайго 
адрачылся, каб толькі купілі. Але, як пяе 
гарадзенскі бард, “ніхто дурную не сватае” 

Калі беларускім броварам не патрэб- 
ны мой кволы нацыяналістычны рубель, 
тады мне не патрэбнае іх піва. І гаворка 
тут, як разумееце, не толькі пра піва... 

Міхась Булавацкі, г. Магілёў. 








сэрца. Бо ў ім - балючая праўла. 
Ці ёсць куды ісці? 
Ці ёсць яна - НАША краіна, НАША 
Беларусь, БЕЛАРУСЬ увогуле?! 
Нешта незаўважна. 
Балюча, але ой як рэальна. 
“Я буду маліцца І сэрцам, і думамі...” 
Любімы верш. 
Пранікнёна пяюць “Песняры” 
Хочацца плакаць 


Балюча - “за родны загон Беларусі...” 


За ўсю нашу гісторыю, за ўсіх нас, 
за краіну, за такіх кіраўнікоў . балюча. 
ЦІ не сінонімы яны, гэтыя словы, 

“балюча” і “Беларусь”? 

- Настаўніца англійскай мовы маёй 
малодшай сястры задала зрабіць даклад- 
паведамленне - пра адну з “постацяў 
Беларускай мінуўшчыны”. Сястра зрабіла 
- пра Тадэвуша Касцюшку. Рэакцыя 
настаўніцы: хто такі, “как посмела, тоже 
мне известный человек”. Балюча. 

. Чуецца сярод студэнцтва: навош- 
та такая мова, такая неўпарадкаваная. 
“Ану ее”. І нічога не можаш сказаць. 
Балюча. 

- Яшчэ ад знаёмых: навошта мне 
Беларусь. Расія, Масква - во гэта сур'ёзна. 
А тут няма чаго лавіць. Зноў нічога не 
можаш зрабіць. Балюча. 

. Але яшчэ горш ад таго, што ёсць 
людзі, для якіх “беларускасць” - толькі 
спосаб быць не такімі, як усе, спосаб 
выдзеліцца. Гэта ж модна зараз, а якая 
рызыка! Экстрэмальна і неардынарна. І ўсё. 
А ад беларускага - толькі месца нараджэння 
і жыхарства. 

. Значок “ Гавары са мной па- 
беларуску”. Мабыць, толькі для аздобы. Бо 
па-беларуску... Добра, калі пару слоў 
ведае. Балюча. 

Але бываюць і светлыя моманты, ад 
якіх радасна. Аднак усведамляеш, што такі 
момант -- адзін на тысячу (а можа, і радзей- 
шы). І ад гэтага - яшчэ больш балюча. 

Метро - тут многа цікавых сітуа- 


зараз - 


беларускай мове. Радасна. Але і балюча 
адначасова: той, хто чуе, здзіўлена пазірае. 
. Яшчэ выпадак. Едзе мужчына. 
Звычайны такі, сярэднестатыстычны інтэ- 
лігент няпэўнага ўзросту. Але, відаць, 
любіць “камунікабельнічаць" (выбачайце 
за наватвор - сам атрымаўся). Дык вось. 
Побач з ім садзіцца маладая жанчына, і ён 
пачынае размову. (Такія размовы я называю 
транспартнымі. Калі- некалі кожны адчувае 
асалоду проста так, аб жыцці пагаманіць у 
транспарце з незнаёмым чалавекам). Такім 
чынам, размову пачынае - і па-беларуску. 
Радасна. Але і балюча - адзін такі... 

..Вось яшчэ. Справа была летам. 
Спякота і моцны вецер. Як толькі выходзіш 
з метро на паверхню - амаль ці не зносіць 
гарачымі подыхамі прыроды. Муж і жонка, 
немаладая ўжо пара, падымаюцца з метро. 
Яна - у шыкоўным капелюшы, з якім, 
канешне ж, захацелася пагуляць ветру. 
Галаўны ўбор зрываецца з вызначанага для 
яго месца і... не вытрымлівае муж: “НА 
ЧОРТА ТАБЕ ГЭТЫ КАПЯЛЮШІ!!!" 

Па-беларуску, шчыра, з размахам, з 
пачуццём! У-у-х! Вось што значыць сіла слоў 
і моц гукаў. Не тое што радасна - здорава! 
Але вакол - незадаволены позірк большасці. 
Зноў зачыняешся. Зноў балюча. 

.. Яшчэз назіранняў. Прытрымліваю 
дзверы пры выхадзе з метро. Чуеш рознае: 
проста “Спасибо” -звычайна, амаль заўсё- 

ы; “Ой, спасіба, дзетанька! Дай табе Бог 
здароўя!" - радзей і ад бабулек. І раптам 
зусім нечакана: “Дзякуй, дзякуй вялікі..." 

Хочацца ўсміхацца і плакаць адна- 
часова. 

Балюча-радасна. 

Вось! Знайшла. Гэта і ёсць вызна- 
чэнне сутнасці нас. 

Гэта і ёсць сінонім да слова “Бела- 
русь” 

Але як хочацца, каб было больш 
“радасна”, чым “балюча”. : 

Як хочацца дайсці да “Беларусі”... 

Студэнтка БДТУ Чарнушэвіч Юлія. 

Адзін з цікавейшых музеяў 


Прыйшло лета, час 
турыстычных паходаў ды 
экскурсіяў. Сёння з упэўне- 
насцю можна сказаць, што 
усе дарогі вядуць у Гудзе- 
вічы, бо тут перакрыжоўва- 
юцца шляхі з Аўстраліі і 
Польшчы, Літвы ды Расіі. 
Нямеччыны ды Украіны. 
Швейцарыі ды Латвіі. Злу- 
чаных Штатаў ды Бельгіі, 
Канады ды Галандыі. Сёння 
цяжка назваць тыя краіны, 
прадстаўнікі якіх не пабылі 
б на экскурсіі ў Гудзевіцкім 
літаратурна-краязнаўчым 
музеі. Няма такога кан- 
тынента, прадстаўнікі якога 
не наведалі б Гудзевічы. 
Хіба з Антарктыды не было 
ніводнай экскурсіі. 

Што ж так прыцяг- 
вае экскурсантаў у гэтую 
маленькую вёсачку, якая 
ніколі нічым не вызнача- 
лася. Хіба толькі тым, што 
ў Гудзевіцкай школе ў 1919- 
20-х гадах вучылася Лары- 
са Геніюш. Што гэтую шко- 
лу канчаў вядомы ва ўсёй 
Еўропе мастак Зміцер Іва- 
ноўскі. Многія раёны не 
могуць пахваліцца, што 
сярод выкладчыкаў Бела- 
рускага дзяржаўнага уні- 
версітэта ёсць выкладчыкі і 
з адной школы таго ці ін- 
шага раёна. З вёскі Гудзе- 
вічы працуюць у БДУ два 
дактарёі Мавук Валянціна 
Бібіла і Пётр Бібіла. Можам 
пахваліцца, што нашы кан- 
дытаты ды дактары навук 
працуюць у іншых універ- 
сітэтах. 

Гудзевічы славяцца і 
тым, што тут здагадаліся 
захаваць сялянскую хату, 
якой бальш за дзвесце гадоў, 
у якой экспануецца мэбля 
тых старажытных часоў. 
Больш нідзе ў Беларусі вы 
не ўбачыце драўлянага плу- 
га, якім аж да 1939 года 
карысталіся ў самых бага- 
тых маёнтках, такія плугі 
былі ў самых перадавых 
гаспадарках, бо гэты плуг 
араў значна лепш за жа- 
лезны, а хадзіць за ім ратаю 
было лягчэй, як за самымі 
дасканалымі плугамі ХХ 
стагоддя: ён не выскокваў з 
баразны нават тады, калі 
сустракаўся на ягоным шля- 
ху вялікі камень: абыдзе яго 
і сам зноў стане ў баразну, 
а меншыя камяні лёгка вы- 
ворваў на паверхню. Тут, у 
хаце, выцінанкі, запек, вялі- 
кая печ, куфар, лазовая 
калыска, стол, які зроблены 
прыгонным селянінам Ка- 
жэцкім Міхасём яшчэ ў 1853 
годзе, лавы, сланы канца 
ХІХ стагоддзя, калыска з 
лазы, чапяла, рагач, кацуба, 
паліца, ступа, бойка, дзеж- 
ка, грыфельная дошка і 
шмат іншага. У прымне ды 
каморы -- жорны, страмакі, 
сярпы, лапаты, склюты, 
кашы з векамі, каробкі, 
сявенкі, і штат іншага гас- 
падарчага рыштунку. 

У Літаратурным му- 
зеі вы даведаецеся, што 
першыя кнігі ў Вільні, Ма- 
скве, Львове друкавалі бе- 


Беларусі 


ларусы, што ў радыюсе 
нейкіх 7-8 кіламетраў ад 
Гудзевічаў жылі або і цяпер 
жывуць 16 беларускіх пісь- 
меннікаў. 

Тут можна пазнаё- 
міцца з прататыпамі многіх 
праграмных твораў з ціка- 
вымі звесткамі па гісторыі і 
літаратуры. Часта вучоныя 
захапляюцца: 

-Я ў Вашым музеі 
адкрыў для сябе многа нова- 
га. Абавязкова выкарыстаю 
пачутае сёння ў сваёй док- 
тарскай дысертацыі. 

Мастацкая галярэя 
прадстаўлена творамі такіх 
таленавітых мастакоў, якімі 
з'яўляюцца Зміцер Іваноў- 
скі, Мікола Купава, Аляк- 
сей Марачкін, Арлен Каш- 
курэвіч, Лілея Трахалёва, 
Алесь Ліпень, Уладзімір 
Церабун, Аляксей Багустаў 
і інш. 

У зале карысных вы- 
капняў даведаецеся пра ве- 
лізарныя багацці нетраў 
Беларусі. У нас ўжо зной- 
дзена больш за восем міль- 
ярдаў тон калійных соляў. У 
2002 годзе мы здабылі ЗІ 
мільён тон гэтага каштоў- 
нейшага ўгнаення, якое ў 
прыродзе сустракаецца ве- 
льмі рэдка, таму калійныя 
солі купляюць у нас усе 
кантыненты, акрамя Аўст- 
раліі. Гэта ж МІЛЬЯРДЫ 
долараў. 

Наша спажыўная 
соль карыстаецца вялікім 
попытам у свеце. Часта яе 
купляюць нават тыя краіны, 
якія здабываюць сваю соль. 
Бо наша соль.з ёдам, з фто- 
рам. А яе ў нас на сотні 
тысяч гадоў. 

У нас шмат бурага і 
чорнага вугалю, а торфу 
маем столькі, што маглі б 
забяспечыць сыравінай дзе- 
сяткі краін свету, а торф - 
гэта выдатная сыравіна для 
хімічнай прамысловасці. 

Наша нафта вельмі 
якасная і здабываем яе мы 
нямала. 

Наш цэмент - лепшы 
ў свеце. Мы маем нават 
маркі 600, 700, 800. Праўда, 
апошнія маркі дрэнныя: бе- 
тон з іх такі моцны, што 
разбурыць яго немагчыма. 
Толькі магутным узрывам 
можна разбурыць такія ма- 
наліты. Нават на будаўніц- 
тва Астанкінскай вежы і 
мел, і гліну, і цэмент бралі 
тут, у нас, у г. п. Красна- 
сельскі. 

Мы можам лёгка вы- 
рабляць мільён тон гіпсу ў 
год, але пакуль купляем гіпс 
за межамі Беларусі. 

Даўсаніт мае адзіная 
рэспубліка былога Савец- 
кага Саюза. А ў ім 24" 
алюмінію, з даўсаніту ат- 
рымліваюцца выдатныя 
СОДЫ. 

Амаль нідзе ў свеце 
няма чорнага крэменю, а ён 
жа такі неабходны ў меды- 
цыне. 

У нас вельмі прыго- 
жы граніт, з якога мы робім 
каштоўныя пліты, 8 000 000 

т. граніту ў год трушчым на 
шчэбень. 

Флюарыт патрэбен 
пры выплаўцы металаў, а 
яго няма нідзе, нават на 
тэрыторыі такой велізарнай 
краіны, як былы СССР. 

У нас лясоў прыхо- 
дзіцца па 78 сотак на кож- 
ную душу насельніцтва. А 
гэта велізарнае багацце. 
Пакуль прадаём лес нават 
кругляком, але я ўпэўнена, 
што у самым хуткім часе 
пабудуем магутны цэлю- 
лёзны завод, у якім нават з 
галін ці апілакў будзем зда- 
бываць цэлюлозу, што Па- 
трэбна ў неабмежаванай 
колькасці ва ўсім свеце, і 
тады валюта паплыве ў 
Беларусь яшчэ магутнейшай 
ракой. 

У Беларусі велізар- 
ная колькасць марскіх расо- 
лаў. Гэта вельмі згушчаная 
марская вада, у якой уся 
табліца Мендзялеева. Ужо 
сёння з гэгай вады здабыва- 
ем бром і ёд. Упэўнена, што 
будзем мець у вялікай коль- 
касці нават самыя рэдкія 
элементы. 

У нас два багацей- 
шыя радовішчы фосфару, 
які пакуль возім у Гомель з 
Кольскага паўвострава. 

У залах гісторыя Гу- 
дзевічаў у выяўленчым мас- 
тацтве, і з дакументаў і 
фатаграфіяў экскурсанты 
даведваюцца не толькі пра 
гісторыю гэтай слаўнай 
вёскі, але і пра гісторыю 
Беларусі. 

У зале народнай ме- 
дыцыны льга знайсці народ- 
ныя рэцэпты нават ад тых 
хвароб, якія не паддаюцца 
лячэнню ў шпіталях. 

У залах лёну і на- 
роднага ткацтва можна 
ўбачыць усе прылады пра- 
цы, пры дапамозе якіх лён 
ператвараецца ў тканіну, 
тут экспануюцца віды ўсіх 
тканін, якія ткаліся на Га- 
радзеншчыне, а ў зале прак- 
тычнага ткацтва можна 
паглядзець, як ткуцца Гара- 
дзенскія падвойныя дываны, 
можна ўбачыць сапраўдныя, 
адзіныя сёння ў свеце па- 
двойныя кросны. 

У нашым музеі ад 
дахрысціянскага часу заха- 
ваўся каменны рукамыйнік, 
тут красуюцца чаўны не- 
звычайнай прыгажосці і 
шмат іншых экспанатаў, 
якіх не мае ніводзін музей 
свету. 

Побач з музеем азяр- 
цо на метраў 250 удоўжкі, а 
шырыня яго каля 150 мет- 
раў. Цікавае яно тым, што 
аддзелена вузкай палоскай 
зямлі ад рэчкі толькі не- 
калькі метраў, а узровень 
вады тут у сушу бывае на 
метр з добрым гакам вышэй 
за ўзровень вады ў рэчцы. З 
[0 чэрвеня, а можа і раней на 
возеры будзе гайдацца му- 
зейны плыт плошчай 16 мет- 
раў, на якім ахвотныя здо- 
леюць паплаваць, пакатац- 
ца хоць круглыя суткі. 

Л. Станеўская, в.Гудзевічы. 

200 гадоў Адольфу Янушкевічу 


Яго прозвішча і сёння 
з цеплынёй узгадваюць у 
Заходняй Сібіры, Казастане 
і Кіргізіі. З цеплынёй, з якой 
і ён паўтара стагоддзя назад 
расказаў пра гэтыя землі. 
Адольф Янушкевіч трапіў 
туды “па этапу" за ўдзел у 
паўстанні. 

Нарадзіўся Янушке- 
віч у Нясвіжы ў шляхецкай 
сям'і. У 1821] г. паступіў у 
Віленскі універсітэт, стаў 
сябрам Таварыства філама- 
таў. Паколькі не ўваходзіў 
у кола арганізатараў, то 
сур'ёзнага пакарання яму 
ўдалося пазбегнуць. Але 
калі пачалося паўстанне 
1831 г., Янушкевіч прыняў у 
ім актыўны ўдзел. І вось 
вядомая многім ссыльным 
дарога да берагоў сібірскай 


ракі Іртыша (хаця першапа- 
чатковы прысуд быў жорст- 
кі - павесіць). Табольск. 
Ішым. Омск. У ссылцы Яну- 
шкевіч пазнаёміўся і пасяб- 
раваў з дзекабрыстам і паэ- 
там А. Адоеўскім. Тым са- 
мым, што адказаў на вядо- 
мае пушкінскае паэтычнае 
пасланне дзекабрыстам у 
Сібір. Пасля дзесяці гадоў 
ссылкі, у 1842 г, Януш- 
кевіча накіравалі сакрата- 
ром камітэта па ўкладанні 
кіргізскіх законаў. Пачаліся 
шматлікія службовыя паезд- 
кі на сотні кіламетраў. Ён не 
абмяжоўваўся толькі выка- 
наннем службовых абавяз- 
каў. Вывучаў побыт, тра- 
дыцыі, фальклор тагачас- 
ных кіргізскіх і казахскіх 
плямёнаў. З захапленнем 


“адзначаў працавітасць, та- 


ленавітасць народаў, якіх 
лічылі “варварскімі”. Тутэй- 
шых паэтаў-самародкаў 
параўноўваў са старажыт- 
нымі грэчаскімі і рымскімі. 
Сярод мясцовага насельніц- 
тва ў яго было многа прыя- 
целяў. І ў тым ліку - бацька 
будучага вялікага казахс- 
кага паэта Абая. А на сваю 
Радзіму - Беларусь Януш- 
кевіч змог вярнуцца толькі 
праз 24 гады, у 1856 г., калі 
пажыць яму заставаўся 
толькі адзін год. Яго “Дзён- 
нікі і пісьмы” ўпершыню 
былі выдадзены ў Парыжы 
ў 1861 г. і адразу набылі 
папулярнасць, якая не мен- 
шае і сёння. 


Людміла Трэпет. 











ІМЯ, ВЕРНУТАЕ БЕЛАРУСІ! 


5 чэрвеня 2003 года ў 
Нацыянальнай бібліятэцы 
Рэспублікі Беларусь адбы- 
лася прэзентацыя новай 
кнігі з серыі “Беларускі 
кнігазбор" - “Фадзей Бул- 
гарын: выбранае”. 

Гэта 25-я кніга з се- 
рыі, што распрацавана ў 
Інстытуце літаратуры імя 
Янкі Купалы Нацыянальнай 
акадэміі навук Беларусі і 
заснавана ў 1996 г. 

Сёння цэлы том пры- 
свечаны асобе Фадзея Бул- 
гарына (1789-1859) -бела- 
руса, які стаў вядомым у 


Расіі пісьменнікам, журна- 
лістам; выдаўцом першай 
“прыватнай грамадска-палі- 


тычнай газеты ў Расіі. Імя 
яго было пад забаронай і не 
вывучалася, але ў свой час 
яно гучала мацней, часам, за 
А. Пушкіна, А.Грыбаедава, 
А.Міцкевіча! Гэты том - 
першае пасмяротнае выдан- 
не твораў Булгарына на 
ягонай гістарычнай радзіме 
-. Беларусі! 

Кнігу распрацаваў 
кандыдат філалагічных на- 
вук Аляксандр Фядута... 
Менавіта ён напісаў укла- 
данне, прадмову і каментар, 
на што аддадзена шмат ча- 
су архіўнай працы, як па- 






АДНАЎЛЯЕ ГІСТАРЫЧНЫЯ 
СЕМІНАРЫ ДЛЯ МОЛАДЗІ! 


У чэрвені адбудуцца пася- 
джэнні па наступных тэмах: 
“Менск у часы сталінскіх рэпрэсіяў” -- /6 


чэрвеня, 


“Менскія ваколіцы” -- 28 чэрвеня; 
“Менск у літаратурных творах беларускіх 
пісьмепнікаў” -- 20 чэрвеня. 


ча Перамогі”). 
Пачатак а 18-ай гадзіне. 


Міндоўга” і інш. 


Падчас семінару Вы зможаце набыць 
кнігі пісьменніка з аўтографам аўтара. 


Грамадскае аб'яднанне 
“Таварыства беларускай мовы 
імя Францішка Скарыны” 


Семінары адбудуцца па адрасе: вул. Румян- 
цава, 13, (праезд да станцыі метро “Плош- 


Вядоўца семінараў знаны беларускі 
пісьменнік Кастусь Тарасаў, аўтар гіста- 
рычных кніг: “Пагоня на Грунвальд”, 
“Памяць пра легенды”, “Залатая горка”, 
“Крыж памяці", “Апошняе каханне князя 


ведаміў сп. Фядута на ўра- 
чыстай вечарыне... Мена- 
віта складальнік знайшоў 
фундатара - вядомага бела- 
рускага фінансіста і палі- 
тыка - Тамару Віннікаву... 

Рэдактарамі “Выбра- 
нае.” Былі таленавітыя паэ- 
ты Міхась Скобла і Наталля 
Давыдзенка... 

На вечарыне прысут- 
нічалі вядомыя постаці ў 
грамадстве: Ю. Хадыка, В. 
Скалабан, М. Скобла, С. 
Букчын, Л. Сільнова, Л. 
Дранько-Майсюк. Слова 
браў галоўны рэдактар “Бе- 
ларускага кнігазбору" Кас- 
гусё “Цвірка; які”абараніўся” 
яшчэ ў 1972 годзе па гіс- 
торыі літаратуры беларус- 
кай ХІХ стагоддзя. Такім 
чынам закрануты навуковы 
інтарэс пісьменніка! Ён ска- 
заў, што творчасць Фадзея 
Булгарына паказана сп. 
Фядутам аб'ектыўна! Да- 
следваць радавод творцы 
ХІХ стагоддзя вядомаму 
журналісту дапамог вядомы 
гісторык-архівіст У. Дзяні- 
саў, які таксама выступіў на 
вечарыне. 

Мерапрыемства ў на- 
цыянальнай бібліятэцы на- 
гадвала хутчэй навуковую 
літаратурную канферэн- 























мянцава, 13. 











Фадзей (Тадэвуш) 
Булгарын 


цыю-семінар, бо былі гуч- 
ныя спрэчкі і палемічная 
дыёкусія... 

Вечарыну наведалі 
прадстаўнікі творчай інтэ- 
лігенцыі г. Менска. Усіх 
зацікавіла імя беларуса Фа- 
дзея Булгарына, што вер- 
нута Беларусі толькі сёння 
у ХХІ стагоддзі... 

Усе прысутныя маглі 
атрымаць новаспечаны том, 
наклад якога ўсяго 2000 
асобнікаў, з аўтографам сп. 
Фядуты. 

5 чэрвеня 2005 года - 
зараз дата гістарычная, бо 
беларусаў пабольшала афі- 
цыйна на адну постаць! 


аа ра 


Аляксей Шалахоўскі. 


Выдадзена ТБМ 


ТБМ імя Ф. Скарыны выдала калян- 
дарык да 100-годдзя з дня народзінаў 
Наталлі Арсенневай. Скарыстана фота 20- 
х гадоў. Дызайн Ігара Марачкіна. Знайсці 
каляндарык можна ў сядзібе ТБМ на Ру- 


сі 

Да 140-годдзя паўстання 1863 г. 
Божы абранец забранага краю 


Частка 2-я. 

Зараз, калі з Божае ласкі ўсё па 
ўсталяванню помніка аднаму з нязломных і 
мужных змагарных барацьбітоў, паўстанцу 
Фларыяну Даноўскаму, даведзена да 


ра 









Адкрыццё помніка Фларыяну Даноўскаму 
на Канябіцкіх могілках 8 верасня 2002 г. 


завяршэння, неабходна агледзецца каб 
узважыць здзейсненае і выказаць належнае. 

Зразумела, найбольшую радасць 
адчуваюць цяпер тыя, хто ўласнаручна 


спрычыніўся да гэтай высокароднай спра- 
вы. Тое, што ўзведзены помнік мае пэўныя 
адхіденні ад зпраектаванага варыянту, 
сведчыць. як аб няспынным творчым пады- 
ходзе да вырашэння розных вобразна-плас- 
“тычных задач, гак і аб няўнасці шматлікіх 
матэрыяльна-тэхнічных праблем. 

Уся пабудова займае каля 2! м. кв.. 
а ў плане мае форму апсіды з закругленнем 
па-над галавой нябожчыка. Тут, на камен- 
най горцы, па-за даўнейшым помнікам з 
польскамоўным тэкстам, усталяваны 
пастамент з новым, усе надпісы на якім, 
зразумела - на нашай спрадвечнай, як і зямля 
гэтая, на ліцьвінскай ці, як цяпер кажуць, 
“беларускай” мове. Дарэчы, варта зазна- 
чыць, што гэты “даўнейшы” з'явіўся недзе 
ў 30-38 гг. 20 ст. на месцы больш даўняга, 
які быў падпісаны лацінкай ды надта 
папсаваны і схаваны пад тоўстым выпна- 
вым тынкам. Зараз ад яго засталася толькі 
верхняя частка з выяваю лацінскага крыжа 
і літарамі “5” і “Р” абапал яго. Што яны 
значаць, вызначыць ніхто не бярэцца, як і 
тое, што пад вапнай. Хай яно застаецца на 
сумленні тых, хто гэта здзейсніў. Вышэй на 
пастаменце размешчана гранітная пліта з 
надпісамі на чатырох баках. На цантраль- 
най, пярэдняй бакавіне тэкст агалошвае 
наступнае: 

“Тут супачывае мужны барацьбіт, 
паўстанец ФЛАРЫЯН ДАНОЎСКІ (1825- 
1902) сябра “Братняга зьвязу моладзі Літвы 
(Беларусі) 1846 г. удзельнік паўстаньня 
1863-1864 г.г. 

За самаадданае служэньне Айчыне, 
ад расейскіх катаў, двойчы спазнаў Сібіры. 

Людзі, памятайце сваіх волатаў 
духу, ганарыцеся імі і будзьце іх годнымі”. 

На адваротным баку тэкст інфармуе 
аб усіх, хто і найбольш чым спрычыніўся 
Заснавальнік: 

ТБМ імя Францішка Скарыны. 
Пасведчанне аб рэгістрацыі: 

Ле 85 ад 28 чэрвеня 1996 г. 

Адрас рэдакцыі: 

220005, г. Менск, вул. Румянцава, 13. 









Адрас для паштовых адпраўленняў: 

231300, г. Ліда-2, п/с 7. 

Е-тай: пэсіфаТіпеуо.егофпо.бу 
Вра/Юбпт.оге.Бу/пз/ 

да стварэньня гэтага помніка. На правай 
бакавіне змешчаны лацінкай такія словы: 

“На зваяванай і забранай зямлі, дзе 
жыцьцё, як падарожжа па чужыне ў 
смутку і жальбе, толькі каменьні галосяць 

“І вецер вые па-над магіламі”. 

Астатняя левая бакавіна, ў 
адрозненне ад папярэдняй, дзе словы 
быццам канстатуюць факт трагедыі 
народу, больш дынамічная. Тут змеш- 
чаны два апошнія радкі з верша Янкі 
Купалы “Зваяваным”: 

“...Сьпіце! Мы вашых навек не 
забудзем магілаў; 

Збуджаны вамі, мы ўскрэсьлі, 
мы больш не засьнём!” 

Іх гучанне ўспрымаецца наба- 
там, што агалошвае клятву вернасці 
і заклікае да стваральнай дзейнасці па 
адраджэнні зняверанага і знясіленага 
КРАЮ. 

Над гэтай плітою ўзвышаецца 
белая, як лунь, галава высечаная з 
мармуру. Гэта і ёсць вобраз самога 
паўстанца, зроблены паводле афорта 
Альфрэда Ромэра тут у Каралінове. 
Побач узвышаюцца два чатырохкан- 
тавыя гранітныя слупкі, на яіх утры- 
моўваецца дах са званічкай і адмы- 
словым кавальскім навершам-аздаб- 
леннем: кампазіцыя з салярным зна- 
кам і крыжамі. 

Спераду на пастаменце красуе 
выява імклівай геройскай Пагоні, што 
нясе на мячы сваім святыя словы 
“СрОКІА РАТКІА“ 

Урэшце ў тым, што ўяўнае 
сталася рэальным ёсць значная заслу- 
га нямногіх ды шчырых ахвярадаўцаў 
і заклапочаных лёсам Бацькаўшчыны 
рупліўцаў. 

Сярод першых туг належа выказаць 
асаблівую ўдзячнасць сп. Алесю Міхале- 
вічу ад МІЦа з Менска, як і сп. Тацяне 
Лецка з Канады, гурту “Пілігрым” ды сп. 





Міколе Ажгірэвічу з Маладэчна, сп. Люд- 
міле Хвясені і пенсіянеру Чарнушчык М.А. 
з Горадні, спадарам Зміцеру ды Віталю 
Вінаградавым з Мядзеля, якія і непасрэдным 
удзелам аказалі значную дапамогу. Сярод 
другіх, акрамя названых, чынны ўдзел 
прымалі шмат іншых суайчыннікаў. Гэта 
найперш сп. Юрась Фурс з Паставаў, які 
акрамя іншага выканаў і адмысловую 
кавальскую аздобу, ды сп. Ігар Пракаповіч 
са сваімі краязнаўцамі з Паставаў. Гэта і 
мясцовыя: сп. Янка Квяткоўскі з Вязаў- 
шчыны, сп. Эдвард Дангель з Каралінова, 
спадарыні Лёня і Яня Іватовічы з Канябічаў 
ды і іншыя добрыя людзі. Пэўную дапамогу 
аказалі і сп-ры Алесь Гуркоў ды Міхась 
Лебедзь з Менску, як і сп-ры Войцах 
Пачкоўскі ды Алесь Высоцкі з Мядзеля. 
Годную і значную дапамогу на працягу ўсяе 
працы аказваў сп. Аляксандр Галяк з 
Кабыльнікаў, ды на завяршальным этапе сп. 
Віктар Гіль з Вілейкі. 

Ініцыятар стварэння метарыяльнага 
комплекса, разам з помнікам Вандзе Ромэр, 
аўтар праектаў ды пепасрэдны выканаўца 
як скульптуры, так і бальшыні работ сп. 
Алесь Цыркуноў з Менска ці Чэхаў Мя- 
дзельскага р-на. 

Усе гэтыя людзі, сваімі дзеяннямі ў 
гэтай святой справе, выказалі найперш 
сваю прыхільнасць да Пана Бога, ды 
глыбокую павагу да нашай Радзімы з яе 
слыннай і шматпакутнай гісторыяй. Гэта 
ёсць праява сапраўднага патрыятызму, 
таму і заслугоўваюць яны пэўна самай 
высокай хвалы і пашаны ад удзячных 
суайчыннікаў. 

Гэта знак, што “Жыве Беларуь”"! 
Мастак Алесь Цыркуноў, верасень 2002 г. 







Рэдакцыйная калегія: 
Алена Анісім, Вадзім Болбас, 


Міхась Булавацкі, Людміла Дзіцэвіч, 
Ірына Марачкіна, Леакадзія Мілаш, 


Язэп Палубятка, 


Алесь Петрашкевіч, Людміла Піскун, 
Уладзімір Содаль, Станіслаў Суднік, 


Павел Сцяцко, Алег Трусаў. 

Каліноўскі і сучаснасць 


У Доме літаратара 
адбылася вечарына, што 
была прымеркавана да 165- 
дзя з дня нараджэння Кас- 
туся Каліноўскага і 140-дзю 
паўстання 1863-1864 гг. 

Вечарыну, што адбы- 
лася ў кабінеце кіраўніка 
Саюза пісьменнікаў, ладзілі 
мастакоўская суполка 
“ПАГОНЯ” і Саюз пісьмен- 
нікаў. 

У спрэчках ды ды- 
скусіях прынялі ўдзел: Мі- 
кола Купава, доктар гіста- 
рычных навук Генадзь Кі- 
сялёў, Алесь Петрашкевіч, 
Вечаслаў Шалкевіч (д-р 
філасофіі), даследчыца Ма- 
рыя Жабінская, паэты Сяр- 
гей Панізнік і Генадзь Ту- 
маш, а таксама спявак Пят- 
ро Русаў... 

Выступоўцы прыга- 
далі штрыхі біяграфіі Кан- 
станціна Каліноўскага, які 
паходзіў з сям'і дробнама- 
янтковага шляхціца. Пер- 
шапачатковую адукацыю 
будучы рэвалюцыянер ат- 
рымаў у Свіслацкай павято- 
вай навучальні. Вялікі 
ўплыў на яго меў старэйшы 
брат Віктар, які вучыўся ў 
Маскоўскім універсітэце, 
вывучаў на даручэнне Ві- 
ленскай археалагічнай камі- 
сіі старадаўнія беларускія 
рукапісы... 

У 18 год Кастусь па- 
ступіў на юрыдычны фа- 
культэт Пецярбурскага ўні- 
версітэту, які скончыў у 
1860 годзе з навуковай сту- 
пенню кандыдата права. 
Разам з братам ён належаў 


да рэвалюцыйнага гуртка 
Зыгмунта Серакоўскага і 


Яраслава Дамброўскага. 
На радзіму Кастусь вярнуў- 
ся ўпартым змагаром суп- 
раць царызму... 

Кастусь апярэдзіў 
час, бо ўжо ў 1862 годзе 
пачаў выдаваць беларус- 
кую газету “Мужыцкая 
праўда”. Паплечнікамі ў 
гэтай справе былі: Валеры 
Урублеўскі, Фелікс Ражан- 
скі, Станіслаў Сангін. Кас- 
тусь сам развозіў выданне 
па вёсках, раскідваў на 
дарогах. Ён быў аўтарам і 
рэдактарам бальшыні ну- 
мароў газеты. 

Кастусь дзейнічаў 
пад канспіратыўнымі проз- 
вішчамі Чарнецкі, Макарэ- 
віч, Хамовіч, Хамуцівус... 

Агульная колькасць 
паўстанцаў, палеглых у 
баях у “Северно-Западном 
крае”, невядомая. Пакара- 
ных ваенна-палявымі судамі 
і без суду было каля І8 з 
паловаю тысяч. 128 былі 
павешаныя або расстра- 
ляныя, 853 пайшлі на ка- 
таргу, 11502 - у высылку. 

Што здарылася з Ка- 
ліноўскім? Які быў яго лёс? 

Царскі ваенна-паля- 
вы суд вынес пастанову: 
пакараць правадыра інсур- 
гентаў смерцю на шыбені- 
цы. У часе следчага працэсу 
і суда Кастусь трымаўся 
надзвычай мужна. На пра- 
панову аблегчыць свой лёс, 
назваўшы некатораыя ад- 
расы і імёны, ён адказаў: 
“Калі грамадская шчырасць 
ёсць добрачынасцю, то шпі- 
ёнства апаганьвае чалаве- 
ка. Усведамленне гонару, 
уласнае годнасці і таго ста- 


новішча, якое я займаў у 
грамадстве, не дазваляюць 
мне ісці па іншым шляху!” 

Ваенна-палявы суд 
царскай улады вынес паста- 
нову: пакараць правадыра 
паўстанцаў смерцю на шы- 
беніцы. Прысуд быў выка- 
наны 10 (22) сакавіка 1864 
году на віленскім гандлё- 
вым пляцы Лукішкі. Слуха- 
ючы на эшафоце вырак, у 
якім кіраўнік паўстанцаў 
быў названы “дворянином 
Калиновским”, ён выгук- 
нуў: “У нас няма дваранаў, 
у нас усе роўныя!” 

З царскай няволі Кас- 
тусь перадаў на волю свой 
напісаны па-беларуску і 
звернуты да народу запа- 
вет- “Ліст з-пад шыбеніцы”; 

Паўстанне 1863 году 
было адным з нешматлікіх У 
гісторыі ХІХ стагоддзя пры- 
кладаў, калі купка ўзбро- 
еных людзей, абараняючы 
сваю чалавечую і нацыя- 
нальную годнасць, паўста- 
ла супраць велізарнай ім- 
перыі. Паўстанне Кастуся 
Каліноўскага патанула ў 
крыві, а сярод простых лю- 
дзей мацнела пачуццё на- 
цыянальнай годнасці... 

На сённяшні дзень 
паўстанне К. Каліноўскага 
і яго постаць недастаткова 
ўшанавана, бо у Менску 
ёсць вуліца Каліноўскага, 
але няма помніка народнаму 
герою, а са сцяны кіна- 
тэатра “Вільнюс” некалькі 
год таму, знікла шыльда, 
што абвяшчала наконт на- 
звы вуліцы... 

Аляксей Шалахоўскі, 

гісторык. 


У Мазыры перавыдалі “Мужыцкую праўду” 


Да 140-й гадавіны паўстання К. 
Каліноўскага на Беларусі Мазырская 
моладзевая суполка ТБМ “Харугва” пры 
дапамозе гомельскай гарадской арганізацыі 
“Моладзевы цэнтр “Гарт" выдала брашу- 
ру, у якой змешчані тэксты сямі нумароў 
“Мужыцкай праўды" К. Каліноўскага, 
лісты з-пад шыбеніцы, а таксама іншыя 
звесткі пра кіраўніка паўстанцаў і ягоных 
паплечнікаў. Ёсць у кніжці тэматычныя 
ілюстацыі. Выданне мне наклад 299 асоб- 
нікаў і распаўсюджана сярод жыхароў 
Мазыра, а таксама перададзена ў гарадскія 
бібліятэкі. : 

Суполка праводзіць іншыя цікавыя 
сустрэчы і імпрэзы. Так, напрыклад: 

25 сакавіка сябры суполкі бралі 


актыўны ўдзел у арганізацыі святочнай 
імпрэзы, прысвечанай 85-ым угодкам 
абвяшчэння БНР; 

16 траўня ў МДПУ суполка суполь- 
на з кафедрай гісторыі зладзіла ўрачыстую 
вечарыну з нагоды 140-вой гадавіны анты- 
маскоўскага паўстання; 

29 траўня суполка пры падтрымцы 
“Гарту" арганізавала сустрэчу студэнтаў 
МДПУ з пісьменьнікам Уладзімірам Ар- 
ловым, а гэтаксама сустрэчу ў адной з 
гарадскіх бібліятэк, пад час якіх былі 
прэзентаваныя новыя кнігі Арлова “Краіна 
Беларусь”, “Ордэн белай мышы” (у час 
другой сустрэчы выступаў і бард Зміцер 
Бартосік). 


Наш. кар. 


ЗАПАВЕТ КАЛІНОЎСКАГА 


Словы Алеся Ставера 


днём і 





ноч - Чу 






Рэдактар Станіслаў Суднік 


у дуб-ро - ве гу - чыць. 
Хай кукуе зязюля, хай вам ліча гады, 
Хто Айчыну шануе, - не зазнае бяды. 


Ка-лі - ноў-ска-га  го- лас 
Векавая дуброва днём і ноччу шуміць. 
Каліноўскага голас у дуброве гучыць. 


- Гэй, браты-беларусы! Я вам раду даю, - 
- Беражыце, браточкі, вы Айчыну сваю. 


Шанаваць трэба мову і бацькоўскі свой род, 
Каб не згінуў ніколі беларускі народ. 


Векавая дуброва днём і ноччу шуміць. 
Каліноўскага голас у дуброве гучыць. 









Аўтары цалкам адказныя за падбор 
і дакладнасць прыведзенай інфармацыі 

